

विशेष सहाय्य विभागाच्या योजनांची
एस.एम.शीटस टीन प्लेट (पत्राफलक)
च्या माध्यमातून प्रसिध्दी करण्याबाबत

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्र.: विसयो-२०१२/प्र.क्र.७६/विसयो-२
मंत्रालय, विस्तार भवन, मुंबई-४०० ०३२.
दिनांक : २६ मार्च, २०१२

- वाचा : १) केंद्र शासनाचे जापन क्रमांक J-११०६०/६/२००९-NSAP, दिनांक २९ सप्टेंबर, २०१०
२) शासन पत्र सामाजिक न्याय व विशेष सहाय्य विभाग क्र. विसयो-२०१२/प्र.क्र.७६/विसयो-२,
दिनांक ७ मार्च, २०१२.
३) राष्ट्रीय लघुउद्योग निगम लिमिटेड यांचे Proforma Invoice No.०२(११-१२), दिनांक १६
मार्च, २०१२.

प्रस्तावना : विशेष सहाय्य कार्यक्रमांतर्गत राबविण्यात येणाऱ्या विविध योजनांची एस.एम.शीटस टीन प्लेट (पत्राफलक) च्या माध्यमातून प्रसिध्दी व प्रसार करण्यासाठी सदर साहित्य पुरवठा करण्याकरिता राष्ट्रीय लघुउद्योग निगम लिमिटेड (भारत सरकारचा अंगिकृत उपक्रम) यांना संदर्भ क्रमांक २ येथील आदेशान्वये पुरवठा आदेश देण्यात आलेले आहेत. सदर पुरवठा आदेशाची एकूण रक्कम रुपये १,८६,७२,०६०/- (अक्षरी रु. एक कोटी श्याऐंशी लक्ष बहात्तर हजार साठ फक्त) (सर्व करांसहीत) इतकी आहे. या कार्यादेशातील अटी व शर्ती मधील अट क्रमांक ३ नुसार पुरवठा आदेशाच्या ५० टक्के आगाऊ रक्कम द्यावयाची आहे व उर्वरित ५० टक्के रक्कम मालाचा पुरवठा झाल्यानंतर अदा करावयाची आहे. त्यानुसार राष्ट्रीय लघुउद्योग निगम लिमिटेड यांना त्यांचे संदर्भ क्र.३ येथील देयकानुसार कार्यादेशाच्या ५० टक्के म्हणजेच रु.९३,३६,०३०/- (अक्षरी रुपये त्र्याणव लक्ष छत्तीस हजार तीस फक्त) (सर्व करांसहीत) इतकी आगाऊ रक्कम अदा करण्याची बाब शासनाच्या विचाराधीन होती.

शासन निर्णय :

राष्ट्रीय लघुउद्योग निगम लिमिटेड यांना आगावू रक्कम रुपये ९३,३६,०३०/- (अक्षरी रुपये त्र्याणव लक्ष छत्तीस हजार तीस फक्त) (सर्व करांसहित) अदा करण्यास या शासन निर्णयाद्वारे मान्यता देण्यात येत आहे.

२. सदर खर्चासाठी एकूण रुपये ९३,३६,०३०/- (अक्षरी रुपये त्र्याणव लक्ष छत्तीस हजार तीस फक्त) इतका निधी याद्वारे जिल्हाधिकारी, पुणे यांना वितरित करण्यात येत आहे व या खर्चासाठी नायब तहसिलदार, (संजय गांधी योजना), तालुका - दोंड जिल्हा-पुणे यांना याद्वारे प्राधिकृत करण्यात येत आहे.

३. नायब तहसिलदार, (संजय गांधी योजना), तालुका-दोंड जिल्हा-पुणे यांनी "राष्ट्रीय लघुउद्योग निगम लिमिटेड" या नावाने रुपये ९३,३६,०३०/- (अक्षरी रुपये त्र्याणव लक्ष छत्तीस हजार तीस फक्त) इतक्या रक्कमेचा धनादेश तात्काळ काढावा. यासाठी संक्षिप्त देयकावर रक्कम आहरित करण्यात यावी व तपशिलवार देयके एक महिन्याच्या कालावधीत सादर करण्यात यावीत.

४. उपरोक्त खर्च, मागणी क्र. एन-३,२२३५-सामाजिक सुरक्षा व कल्याण, ०२-समाजकल्याण,१०४-वृद्ध विकलांग व निराश्रित व्यक्तींचे कल्याण (०८)(०६) इंदिरा गांधी राष्ट्रीय वृद्धापकाळ निवृत्तीवेतन योजना व राष्ट्रीय कुटुंब लाभ योजना अंमलबजावणीसाठी प्रशासकीय खर्च (केंद्र पुरस्कृत योजना) (२२३५ ३०१४) ५०- इतर खर्च या लेखाशिर्षाखाली जिल्हाधिकारी, पुणे यांना सन २०११-१२ मध्ये उपलब्ध करून दिलेल्या तरतूदीमधून भागविण्यात यावा. सदर खर्चाचे लेखे जिल्हाधिकारी, पुणे यांनी ठेवावेत.

५. सदर खर्च केंद्र शासनाच्या संदर्भ क्र.१ येथील जापनातील अनु.क्र. २(i) (c) Information Education and Communication (IEC)-Awareness Generation Activities-use of Media या प्रयोजनास्तव व तरतूदीनुसार करण्यात येत आहे.

६. हा शासन निर्णय वित्त विभागाच्या अनौपचारिक संदर्भ क्रमांक ४३६/व्यय-१४, दिनांक २ डिसेंबर, २०१० अन्वये दिलेल्या मान्यतेनुसार निर्गमित करण्यात येत आहे.

७. सदर शासन निर्णय महाराष्ट्र शासनाच्या वेबसाईटवर उपलब्ध करून देण्यात आला असून, या संगणक संकेतांक २०१२०३२६१०४६२६३२६०००१ असा आहे.

महाराष्ट्राचे राज्यपाल यांच्या आदेशानुसार व नावाने,

ग.कि.वाघ

(ग.कि.वाघ)

उप सचिव, महाराष्ट्र शासन

प्रति,

विभागीय आयुक्त, पुणे विभाग

जिल्हाधिकारी, पुणे

नायब तहसिलदार, तालुका-दौंड, जिल्हा-पुणे

संचालक, लेखा व कोषागारे, नवीन प्रशासकीय भवन, ५ वा मजला, महाराष्ट्र राज्य, मुंबई

अधिदान व लेखाधिकारी, मुंबई (२ प्रती)

जिल्हा कोषागार अधिकारी, पुणे

महालेखापाल, महाराष्ट्र १/२ (लेखा परिक्षा / लेखा अनुज्ञेयता), मुंबई/नागपूर

वित्त विभाग (अर्थसंकल्प-७) मंत्रालय, मुंबई

कक्ष अधिकारी, (विसयो-१) सामाजिक न्याय व विशेष सहाय्य विभाग, मंत्रालय, मुंबई -३२

निवड नस्ती (विसयो-२)